

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಎಪ್ರಿಲ್ 21, ಪಾಸ್ಕಾಂಚೊ ಆಯ್ತಾರ್

1. ಮೊಗಾಚಾ ಭಾವಾಂ ಭಯ್ಣೆನೊಂ ಆಮಿ ದೊಗಿ ಯಾಜಕ್ ತುಮ್ಕಾಂ ಸರ್ವ್ ಫಿರ್ಗಜ್‌ಗಾರಾಂಕ್ ಆನಿ ಧರ್ಮ್ ಭಯ್ಣೆಂಕ್ ಭಾಗಿ ಸಂತೊಸ್ಪರಿತ್ ಸಮಧಾನಾಚೆಂ ಪಾಸ್ಕಾಂ ಫೆಸ್ತ್ ಮಾಗ್ತಾಂವ್. ಜಿವಂತ್ ಜೆಜು ತುಮ್ಚೆರ್ ಆನಿ ತುಮ್ಚ್ಯಾ ಕುಟ್ಮಾಂಚೆರ್ ಭರ್ಪೂರ್ ಆಶೀರ್ವಾದಾಂ ವೊತುಂದಿ ಮ್ಹಣ್ ಆಮ್ಚೆಂ ಮಾಗ್ಣೆಂ.
2. ಭಾಗೆವಂತ್ ಹಫ್ತ್ಯಾಚಿ ಲಿತುರ್ಜಿ ಭೋವ್ ಅರ್ಥಾಭರಿತ್ ಜಾಲ್ಯಾ. ವಾಡ್ಯಾವಾರ್ ವಿಂಚುನ್ ಕಾಡ್ಲೆಲ್ಯಾ ಸಾಂದ್ಯಾಕ್, ಗುರ್ಕಾರಾಂಕ್, ಫಿರ್ಗಜ್ ಗೊವ್ಳಿಕ್ ಪರಿಷದೆಕ್ ಆನಿ ಸರ್ವ್ ಸಂಘ್‌ಸಂಸ್ಥಾಕ್, ಪ್ರತ್ಯೇಕ್ ರಿತಿನ್ ಬುದ್ವಾರಾ ಸಾಂಜೆರ್ ಕದೆಲಾಂ ಮಾಂಡುಂಕ್, ತಿಂ ಪುಸುಂಕ್, ಆಲ್ತಾರ್ ಮಾಂಡುಂಕ್, ವಿಶೆವಾಚಿ ಆಲ್ತಾರ್ ಮಾಂಡುಂಕ್ ತುಮಿ ಸಬಾರ್ ಜಣಾಂ ಆಯ್ಲ್ಯಾತ್. ತಶೆಂಚ್ ಯುವಜಣಾಂನಿ ಯೇವ್ನ್ ಕುಮಕ್ ಕೆಲ್ಯಾ. ವಾಚ್ಪಾಂ ವಾಚುಂಕ್, ಭಾವಾರ್ಥಾಚಿ ಪ್ರಾರ್ಥನಾಂ ಕರುಂಕ್, ಮಿಸಾವಾಟ್ ಕರುಂಕ್ ಆನಿ ಹೆರ್ ಮಾಂಡಾವಳ್ ಕರುಂಕ್ ಕುಮಕ್ ಕೆಲ್ಲ್ಯಾಂಕ್ ಆಮ್ಚ್ಯಾ ಯುವಜಣಾಂಕ್ ಆನಿ ತುಮ್ಕಾಂ ಪ್ರತಿ ಎಕ್ಲ್ಯಾಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾ. ಹ್ಯಾ ಭಾಗೆವಂತ್ ಹಫ್ತ್ಯಾಚಾ ಲಿತುರ್ಜಿಕ್ ಆಲ್ತಾರಿಕ್ ಜಾಯಿತ್ತಿ ನವಿಂ ತೊಂಡಾ ಪಳೆಂವ್ಕ್ ಮೆಳ್ಳ್ಯಾಂತ್. ತುಮ್ಚ್ಯಾ ಬೊರ್ಯಾ ಮನಾಕ್ ದೇವ್ ಬರೆಂ ಕರುಂ.
3. ಸುಮಧುರ್ ತಾಳ್ಯಾನ್ ಗಿತಾಂ ಗಾವ್ನ್ ಹ್ಯಾ ತೀನ್ ದಿಸಾಂನಿ ದೇವ್‌ಸ್ತುತೆಂತ್ ಫಾವೊ ತ್ಯಾ ರಿತಿನ್ ಭಾಗ್ ಘೆಂವ್ಕ್ ಕುಮಕ್ ಕೆಲ್ಲ್ಯಾ ಗಾಯಾನ್ ಮಂಡಳಿಚೊ ಹಾಂವ್ ಉಪ್ಕಾರ್ ಭಾವುಡ್ತಾಂ. ಪ್ರತ್ಯೇಕ್ ರಿತಿನ್ ಹಾಂವ್ ಉಪ್ಕಾರ್ ಭಾವುಡ್ತಾ ಕೊಯೆರ್ ಮೆಸ್ತ್ರಿ ಶ್ರೀ ಮೆಲ್ವಿನ್ ಪೆರಿಸಾಚೊ. ಹರೈಕಾ ಬ್ರೇಸ್ತಾರಾ ಚುಕಾನಾಸ್ತಾನಾ ಕಂತಾರಾಂ ಅಭ್ಯಾಸ್ ಆನಿ ಪೊರ್ಚ್ಯಾ ಆಯ್ತಾರಾ ನಾಟಕಾ ವೆಳಾರ್ ಕರೆಚ್ಯಾಂಚಿ ಕಂತಾರಾ ಅಪುರ್ಬಾಯೆನ್ ಗಾಯ್ಲ್ಯಾಂತ್. ಕಾಲ್ಚ್ಯಾ ದಿಸಾ ಸೊಮ್ಯಾಚೊ ಪಾಶಾಂವ್ ಗಾವ್ನ್ ಲಿತುರ್ಜಿ ಸಂಭ್ರಮ್ ಚಡಯ್ಲಾ. ಅಶೆಂ ಸಗ್ಳ್ಯಾ ಕೊಯರ್ ಪಂಗಡ್ ದೇವ್ ಬರೆಂ ಕರುಂ ಮ್ಹಣ್ತಾ.
4. ಹ್ಯಾ ತೀನ್‌ಯೀ ದಿಸಾನಿ ಸಕ್ಡಾಂಕ್ ಬಸೊಂಕ್ ಕದೆಲಾಂ ಪೋಷಕ್ ಜಾವ್ನ್ ದಿಲ್ಯಾಂತ್ ಶ್ರೀ ಡೇವಿಡ್ ಡಿಸೋಜಾ, ಇಗರ್ಜೆ ವಾಡೊ. ತಶೆಂಚ್ ಗೆಲೆತ್ಯಾ ಆಯ್ತಾರಾ ನಾಟಕಾಚಾ ವೆಳಾರ್ 500 ಕದೆಲಾಂ ತಾಣೆಂಚ್ ಆಮ್ಕಾಂ ಪೋಷಕ್ ಜಾವ್ನ್ ದಿಲ್ಲಿ. ತಾಚಾ ಉದಾರ್ ಮನಾಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ತಾಚೆರ್ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂ.
5. ಭಾಗೆವಂತ್ ಹಫ್ತ್ಯಾಚಾ ಲಿತುರ್ಜಿಕ್ ವಿಶೇಷ್ ರಿತಿನ್ ಆಧಾರ್ ದಿಲಾ ಉಪಾಧ್ಯಕ್ಸ್ ಶ್ರೀ ರೋಶನ್ ಪತ್ರಾವೊ ಆನಿ ಕಾರ್ಯದರ್ಶಿ ಶ್ರೀಮತಿ ಡೋರಾ ರೊಡ್ರಿಗಿಸ್ ತಾಂಕಾ ದೇವ್ ಬರೆಂ ಕರು. ತಶೆಂಚ್ ಅಮ್ಚೊ ಎವರ್‌ರೆಡಿ ಮಿನ್ಯಾಂಮ್ ಶ್ರೀ ಜೋಸೆಫ್ ವಾಸ್, ಆಮ್ಚ್ಯಾ ಚಾರ್ ಕೊವೆಂತಾಚೊ ಧರ್ಮ್ ಭಯ್ಣೆಂ, ಸಾಂಗಾತಾಚ್ ತೀನ್ ದಿಸಾಂಚಿ ಆಲ್ತಾರ್, ಸ್ಟೇಜ್, ಆನಿ ಬ್ಯಾಕ್ ಡ್ರೊಪ್ ಫಾಲ್ಡ್ ಸೊಭಯ್ಲಾ ಸಂಭ್ರಮ್ ಡೆಕೊರೇಟರ್‌ಸಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾ. ಸಂಭ್ರಮ್ ಡೆಕೊರೇಟರ್ಸ್ ಆಮ್ಚ್ಯಾ ಫಿರ್ಗಜೆಚೆ ದೆಕುನ್ ತುಮಿ ತುಮ್ಚ್ಯಾ ಕಾರ್ಯಾಂವೆಳಿಂ ಪ್ರೊತ್ಸಾಹ್ ದೀಜಯ್ ಮ್ಹಣ್ ವಿನಂತಿ ಕರ್ತಾಂ. ತಶೆಂಚ್ ಆಮ್ಚ್ಯಾ ಹೊಲಾ ಬಗ್ಲೆನ್ ಆಸ್ಚ್ಯಾ ದೊರ್ಯಾಕ್ ಆಸ್ಲಿಂ ರ್ಪಾಡಾಂ,

- ಸುಕುಳ್ಳೆ ತಣ್ಣ ಕಾಡ್ನ್ ನಿತಳ್ ಕೆಲಾಂ ಜೆರಿ ಡಿಸೋಜಾ, ಉವಿಸ್ ಡಿಸೋಜಾ ಆನಿ ಹ್ಯೂಬರ್ಟ್ ಲಸ್ತಾದೊ ಹಾಂಕಾಂ ದೇವ್ ಬರೆಂ ಕರುಂ ಮ್ಹಣ್ತಾಂ.
6. ಹ್ಯಾ ತೀನ್ಯೇ ದಿಸಾನಿಂ ಸ್ವಯಂಸೇವಕ್ ಜಾವ್ನ್ ಸೆವಾ ದಿಲ್ಲ್ಯಾಂಚೊ ಕಥೊಲಿಕ್ ಸಭಾ, ಸ್ತ್ರೀ ಸಂಘಟನ್, ಲೀಜನ್ ಆಫ್ ಮೇರಿ, ಮರಿಯಳ್ ಸೊಡೆಲಿಟಿ, ಆಂಜೆಲೊರ್ ಯುವಸಂಚಾಲನ್, ವೈಸಿಯಸ್, ಆಲ್ತಾರ್ ಭುರ್ಗ್ಯಾಂಚೊ ಆನಿ ಫುಲಾಂ ಮಾಂಡುಕ್ ಆಧಾರ್ ದಿಲ್ಲ್ಯಾ ತುಮ್ಮಾಚ್ಯಾ ಸರ್ವಾಂಚೊ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾ ಆನಿ ತುಮ್ಮೆರ್ ದೆವಾಚಿಂ ಆಶಿರ್ವಾದಾಂ ಮಾಗ್ತಾಂ.
7. ಫಾಲ್ಯಾ ಸಕಾಳಿಂ ಫೆಸ್ತಾಚಿಂ ದೋನ್ ಮಿಸಾಂ ಆಸ್ತೆಲಿ. 7 ವರಾರ್ ಆನಿ 9.00 ವರಾರ್. 7 ವರಾಂಚಾ ಮಿಸಾ ಉಪ್ರಾಂತ್ ಫಿರ್ಗಜ್ ಯಾಜಾಕಾಚಾ ವಸ್ತೆಂ ಫರಾಚೆಂ ಬೆಚ್ಚೆಂತ್ ಆಸ್ತೆಲೆಂ.
8. ಫಾಲ್ಯಾ ಸಾಕಾಳಿಂ ಥಾವ್ನ್ ತೀನ್ ದಿಸಾಂ ಭಿತರ್ ನವೆಂ ಅಗ್ನಿಂತ್ ವರುಂಕ್ ವಿನಂತಿ.
9. ಗೆಲೆತ್ಯಾ ಅಯ್ತಾರಾ ಪ್ರದರ್ಶನ್ ಜಾಲ್ಲ್ಯಾ ನಾಟಕ್ “ಉದೆಂತಿಚೊ ಚವ್ತೊ ರಾಯ್” ಭೋವ್ ಬರೊ ಜಾಲೊ ಮ್ಹಳ್ಳಿ ಅಭಿಪ್ರಾಯ್ ಲಾಭ್ಲ್ಯಾ. ನಾಟಕಾಚೆಂ ಮುಖೇಲ್ಪಣ್ ಫೆತ್‌ಲ್ಲ್ಯಾ ಶ್ರೀ ಕ್ಲೆರೆನ್ಸ್ ಪಿಂಟೊಕ್ ಆನಿ ಸರ್ವ್ ಕಲಾಕರಾಂಕ್ ತಶೆಂ ಕರೆಜ್ಯಾಂಚಿಂ ಗಿತಾಂ ಗಾಯ್ಲೆಲ್ಯಾ ಕೊಯೆರ್ ಪಂಗ್ಡಾಕ್, ಸ್ವಾಗತ್ ಡಾನ್ಸ್ ಅಪುರ್ಬಾಯೆನ್ ಕೆಲ್ಲ್ಯಾ ಆಮ್ಚ್ಯಾ ಯುವಜಣಾಂಕ್ ಆಮಿ ಕಾಳ್ಜಾ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾ.
10. ಹ್ಯಾ ಹಫ್ತ್ಯಾಂತ್ ಸೊಮಾರಾ ಥಾವ್ನ್ ಬುದ್ವಾರಾ ಪರ್ಯಾಂತ್ ರಜೆ ಶಿಬಿರ್ ಆಸ್ಲೆಂ. ಸುಮಾರ್ 125 ಭುರ್ಗ್ಯಾಂನಿ ವಾಂಟೊ ಘೆತ್ಲಾ. ಹ್ಯಾ ಶಿಬಿರಾಚೆಂ ಮುಖೇಲ್ಪಣ್ ಫೆತ್ಲೆಲ್ಯಾ ಸಹಾಯಕ್ ವಿಗಾರ್ ಬಾಪ್ ಡೆನ್ಜಿಲ್ ಲೋಬೊಕ್, ಜೆವ್ಣಾಚಿ ಮಾಂಡಾವಳ್ ಕೆಲ್ಲ್ಯಾ ಸರ್ವಾಂಕ್, ಜೆವ್ಣಾಕ್ ವಸ್ತು ದಾನ್ ದಿಲ್ಲ್ಯಾಂಕ್, ದುಡ್ವಾಚಿ ಕುಮಕ್ ಕೆಲ್ಲ್ಯಾಂಕ್ ಆನಿ ಆಮ್ಚ್ಯಾ ಯುವಜಣಾಂನಿ ಭುರ್ಗ್ಯಾಂಕ್ ನಾಚ್, ಖೆಳ್ ಆನಿ ಇತರ್ ಚಟುವಟಿಕೆಕ್ ಶಿಕವ್ನ್ ವಿಶೇಷ್ ಕುಮಕ್ ಕೆಲ್ಯಾ ತಾಂಕಾಂ ಸರ್ವಾಂಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ.
11. ಮೇಯಾಚಾ 1 ತಾರಿಕೆರ್ ಸಾಕಾಳಿಂ 9.00 ಥಾವ್ನ್ ಸಾಂಜೆರ್ 3.00 ವರಾಂ ಪರ್ಯಾಂತ್ “ಯುವಮಿಲನ್ 2019” ಆಮ್ಚ್ಯಾ ಫಿರ್ಗಜೆಚಾ ಸರ್ವ್ ಯುವಜಣಾಂ ಖಾತಿರ್ ಆಂಜೆಲೊರ್ ಯುವಸಂಚಾಲನ್ ಮಾಂಡುನ್ ಹಾಡ್ತಾ. ರೆಜಿಸ್ಟ್ರೇಶನ್ ಫೋರ್ಮಾ ತುಮ್ಮಾಚ್ಯಾ ವಾಡ್ಯಾಚಾ ಗುರ್ಕಾರಾಲಾಗಿ ದಿಲ್ಯಾಂತ್. ಕೊಣೆಯೇ ನಾಂವಾ ದೀಂವ್ಕ್ ನಾಂತ್ ತರ್ ಫಾಲ್ಯಾಂ ಸಾಂಜೆರ್ ಭಿತರ್ ದೀಂವ್ಕ್ ವಿನಂತಿ. ಸರ್ವ್ ಯುವಜಣಾಂಕ್ ಮೊಗಾಚೆಂ ಆಪವ್ಣೆಂ ಆಸಾ.
12. ನಿಮಾಣೆಂ ಕಂತಾರ್ ಜಾತಾಚ್ಚ್ ಕಥೊಲಿಕ್ ಸಭೆ ತರ್ಪೆನ್ ಹಾಜಿ ಹಾಜಿ ಆನಿ ಈಸ್ಪರ್ ಎಗ್ಗ್ ಖೆಳ್ ಆಸಾತ್. ಕಥೊಲಿಕ್ ಸಭೆಚಾ ವಾವ್ರಾಕ್ ಪ್ರೋತ್ಸಾಹ್ ದಿಯಾ. ಕಾರ್ಯೆಂ ಜಾವ್ನ್ ಪಾಟಿಂ ವೆತಾನಾ ಮಾಲ್ಟ್ ಪಿಯೆಂವ್ಕ್ ಮೆಳ್ತಾ. ತೆಂ ಕಾಣೆವ್ನ್ ಎಕಾಮೆಕಾ ಉಲ್ಲಾಸ್ ಪಾಠವ್ನ್ ಫರಾ ವಚಾ. ದೇವ್ ಬರೆಂ ಕರುಂ.
13. ಹ್ಯಾ ಭಾಗೆವಂತ್ ಹಫ್ತ್ಯಾಂತ್ ನಾಟಕಾಕ್ ತಶೆಂಚ್ ಲಿತುರ್ಜಿ ಕಾರ್ಯಚಾ ಖರ್ಚಾಕ್ ಮುಡೊಮ್ ದಿಲ್ಲ್ಯಾಂಕ್ ವಾತಿ ವಾಂಟ್ತಾಂವ್. ನಾಂವಾ ಆಪಯ್ತಾನಾ ಯೇವ್ನ್ ವಾತಿ ವರುಂಕ್ ವಿನಂತಿ ಕರ್ತಾಂವ್.